

## **CHAPTER-1**

### **अनुभव**

– प्रेमचंद

### **SUMMARY**

प्रस्तुत कहानी 'अनुभव' में प्रेमचंद ने एक स्वतंत्रता सेनानी की पत्नी के संघर्ष पूर्ण अनुभव का चित्रण किया है। स्वतंत्रता सेनानी को एक वर्ष की सज़ा हुई थी क्योंकि उसने राष्ट्रसेवकों को शरबत पिलाया था। उसकी पत्नी ने प्रसन्नता से यह स्वीकार किया, उसने अपने पिताजी और ससुरजी को पत्र लिखा परंतु दोनों ने अंग्रेज़ सरकार के प्रति अपनी मजबूरी बताकर उसका साथ नहीं दिया। स्वतंत्रता सेनानी के एक मित्र ज्ञानबाबू ने उसे अपने घर में आश्रय दिया। ज्ञानबाबू जो स्कूल में मास्टर थे उन्हें अत्यंत कठिनाई झेलनी पड़ी। स्कूल प्रिंसिपल ने इस्तीफा देने की माँग की परंतु ज्ञानबाबू की पत्नी ने उन्हें समझाया कि उन्होंने कोई गलत काम नहीं किया है। और जरूरत पड़े तो इस्तीफा भी दे दें। प्रिंसिपल साहब को भी लगा कि देश के लिए लड़ने वालों का सत्कार करना गलत नहीं है और इस्तीफा वापस कर दिया।

## QUESTIONS

प्र.१. निम्नलिखित प्रश्नों के उत्तर आठ—दस पंक्तियों में लिखिए:

१. अदालत से लौटकर स्वतंत्रता सेनानी की पत्नी ने क्या किया?

प्र.२. रिक्त स्थानों की पूर्ति कीजिए :

१. मैं उस वक्त ..... में खड़ी थी ।

प्र.३. किसने—किससे कहा :

१. “आप पोलिटिकल जलसों में तो नहीं जाते ?”

प्र.४. निम्नलिखित प्रत्येक प्रश्न का उत्तर एक—एक वाक्य में लिखिए:

१. ससुर ने बहू को आश्रय क्यों नहीं दिया ?

प्र.५. सही पर्याय चुनकर पूर्ण वाक्य फिर से लिखिए:

१. पिताजी ने बेटी को आश्रय नहीं दिया क्योंकि.....।

अ) उनकी आर्थिक स्थिति इस योग्य नहीं थी ।

ब) उन्हें अपनी बेटी से प्रेम नहीं था।

क) संभव था, उन्हें नौकरी में प्रेड से वंचित होना पड़ता।

## ANSWERS

प्र.१. निम्नलिखित प्रश्नों के उत्तर आठ-दस पंक्तियों में लिखिए:

१. अदालत से लौटकर स्वतंत्रता सेनानी की पत्नी ने क्या किया?

उत्तर:

प्रस्तुत कहानी 'अनुभव' में प्रेमचंद ने एक स्वतंत्रता सेनानी की पत्नी के संघर्ष पूर्ण अनुभव का चित्रण किया है।

अदालत से घर लौटकर स्वतंत्रता सेनानी की पत्नी ने पाँच रुपये की मिठाई मँगवाई और सभी स्वयंसेवकों को खिलाई। शाम के समय वे काँग्रेस के जलसे में गई और वहाँ मंच पर जाकर सत्याग्रह की प्रतिज्ञा ली। उसे प्रतीत हुआ मानों उसकी आत्मा में भरपूर शक्ति आ गई हो। पति के जेल जाने के बाद भी उसे डर का अनुभव नहीं हुआ। उसमें ईश्वर के कठोर से कठोर आघात सहने की अद्भुत आत्मशक्ति का अनुभव हुआ।

प्र.२. रिक्त स्थानों की पूर्ति कीजिए :

१. मैं उस वक्त अदालत में खड़ी थी।

प्र.३. किसने—किससे कहा :

१. “आप पोलिटिकल जलसों में तो नहीं जाते?”

उत्तर:

यह वाक्य प्रिंसिपल ने ज्ञानचंद से कहा ।

प्र.४. निम्नलिखित प्रत्येक प्रश्न का उत्तर एक—एक वाक्य में लिखिए:

१. ससुर ने बहू को आश्रय क्यों नहीं दिया ?

उत्तर:

ससुर ने बहू को आश्रय नहीं दिया क्योंकि स्वतंत्रता सेनानी की पत्नी को आश्रय देने से अंग्रेज सरकार उनकी पेंशन बंद कर देती ।

प्र.५. सही पर्याय चुनकर पूर्ण वाक्य फिर से लिखिए:

१. पिताजी ने बेटी को आश्रय नहीं दिया क्योंकि.....।

अ) उनकी आर्थिक स्थिति इस योग्य नहीं थी ।

ब) उन्हें अपनी बेटी से प्रेम नहीं था।

क) संभव था, उन्हें नौकरी में ग्रेड से वंचित होना पड़ता।

उत्तर:

पिताजी ने बेटी को आश्रय नहीं दिया क्योंकि संभव था, उन्हें नौकरी में ग्रेड से वंचित होना पड़ता।